

प्रशासकीय मान्यता देणेबाबत  
मा.उच्च न्यायालय, औरंगाबाद  
खंडपीठ या इमारतीच्या सुरक्षा  
व्यवस्थेकरिता साधन सामग्री  
खरेदी करणे.

**महाराष्ट्र शासन**  
**गृह विभाग**

शासन निर्णय क्र.एसएसए-१००६/सीआर-६५९/वि.सा.४,  
मंत्रालय, मुंबई - ४०० ०३२. दि.१५ फेब्रुवारी, २००७.

वाचावे : १) शासन निर्णय, गृह विभाग क्र.एसएसए १००६/सीआर-६५९/वि.सा.४,  
दिनांक ७ नोव्हेंबर, २००६.

२) पोलीस आयुक्त, औरंगाबाद शहर यांच्या कार्यालयाचे पत्र क्र.प्र.लि.-४/  
उच्च न्यायालय/संरक्षण/अ-सा/२००६-९९३, दि.१५.११.२००६.

**प्रस्तावना :** मा.उच्च न्यायालय, मुंबई येथे दाखल झालेल्या जनहित याचिका क्र.११५/२००६ मध्ये मुंबई उच्च न्यायालयात येणारे अशिल, वकील, अर्जदार, अधिकारी व सर्वसाधारण जनता यांच्या सुरक्षेसाठी कोणती उपाययोजना केली आहे, याबाबत शासनास विचारणा करण्यात आली होती. सदर याचिकेच्या सुनावणी दरम्यान शासनाची बाजू ऐकून घेतल्यानंतर मा.उच्च न्यायालयाने मुंबई, नागपूर व औरंगाबाद येथील न्यायालयीन इमारतीमध्ये / आचारांमध्ये सी.सी.टी.व्ही.यंत्रणा, एक्सरे बॅगेज स्कॅनर व अन्य सुरक्षेची साधने तात्काळ कार्यान्वित करावे, असे आदेश मा.उच्च न्यायालयाने दिले होते. त्या अनुषंगाने संदर्भाधीन दि.७ नोव्हेंबर, २००६ च्या शासन निर्णयानुसार आदेश निर्गमित करण्यात आले होते. मात्र त्याच एक्सरे बॅगेज स्कॅनरचा समावेश नव्हता. एक्सरे बॅगेज स्कॅनरची आवश्यकता असल्यामुळे पोलीस आयुक्त, औरंगाबाद शहर यांनी एक्सरे बॅगेज स्कॅनर खरेदीवरील खर्चाकरिता प्रशासकीय मान्यतेसाठी शासनास संदर्भाधीन दि.१५.११.२००६ च्या पत्रान्वये प्रस्ताव सादर केला होता.

**शासन निर्णय :** पोलीस आयुक्त, औरंगाबाद शहर यांनी एक्सरे बॅगेज स्कॅनर खरेदी करण्याबाबत सादर केलेला उपरोक्त प्रस्ताव विचारात घेऊन त्यांच्या प्रस्तावास खाली नमूद केल्याप्रमाणे प्रशासकीय मान्यता देण्यात येत आहे.

अ.क्र.	खर्चाची बाब	नग X प्रती नग खर्च (रुपये)	अंदाजित खर्च(रुपये)
१	OFFICE X-RAY INSPECTION SYSTEM "KALAN-2X" (Dual Energy Operational)	२ X १६,९०,०००	३३,८०,०००/-
		एकूण	३३,८०,०००/-

२. वरीलप्रमाणे उपकरणाना येणारा खर्च रु. ३३,८०,०००/- (अक्षरी रुपये तेहतीस लाख ऐंशी हजार फक्त) "मागणी क्र.बी.-१ मुख्य लेखाशिर्ष २०५५, पोलीस १०९ जिल्हा पोलीस (००) (०१) जिल्हा पोलीस वल ३२, यंत्रसामग्री व साधन सामग्री (दत्तमत) (योजनेतर) (२०५५ ०१६८)" या खाली सन २००६-०७ या वर्षी पोलीस महासंचालक यांना उपलब्ध असलेल्या अर्थसंकल्पिय अनुदानातून भागविण्यात यावा.

३. शासन निर्णय वित्त विभाग क्र.विअप्र १०००/प्र.क्र.४६/२००९/विनियम, दि.११ जुलै, २००९ सोबतच्या वित्तीय अधिकार नियम पुस्तिका, १९७८ भाग पहिला, उपविभाग-दोन, अनुक्रमांक-४, नियम क्र.७ अन्वये प्रशासकीय विभागास प्रदान केलेल्या शक्तीचा वापर करून सदर आदेश निर्गमित करण्यात आले आहेत.

४. सदर शासन निर्णय राज्य शासनाच्या वेबसाईटवर उपलब्ध करण्यात आला असून त्याचा संगणक साकेतांक २००७०२१५१७०५४९००९ असा आहे.

महाराष्ट्राचे राज्यपाल यांच्या आदेशानुसार व नावाने,



( रु. न. देशमुख )  
शासनाचे सह सचिव.

प्रत,

महालेखापाल (लेखा व अनुज्ञेयता/लेखापरिक्षा), महाराष्ट्र-१/२, मुंबई/नागपूर.

अपर मुख्य सचिव, गृह विभाग, मंत्रालय, मुंबई.

प्रधान सचिव (विशेष), गृह विभाग, मंत्रालय, मुंबई.

महासंचालक व पोलीस महानिरीक्षक, महाराष्ट्र राज्य, मुंबई.

पोलीस आयुक्त, औरंगाबाद शहर.

जिल्हा कोषागार अधिकारी, औरंगाबाद.

\* प्रवक्ता (प्रशासन), मुंबई उच्च न्यायालय, मुंबई.

\* प्रवक्ता (प्रशासन), उच्च न्यायालय, खंडपीठ औरंगाबाद/नागपूर.

\* सहायक सरकारी वकील, उच्च न्यायालय, मुंबई.

\* सहायक सरकारी वकील, उच्च न्यायालय, खंडपीठ औरंगाबाद/नागपूर.

निवड नस्ती - विशा-४.

(\* पत्राद्वारे.)

\*\*\*\*\*